

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమీపాచారం

తెలంగాణ తెలుగు దినపత్రిక

Prop. Syed Inqeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX
ELECTRONICS



సంపుటి : 13 సంఛిక : 267

ఆదిలాబాద్

ఎడిటర్ - సయ్యద్ కలీం

ఆదివారం, 30 మార్చి 2025

పేజీలు : 4

వెల : 2/-



విదేశీ పర్యటనకు సీఎం రేవంత్

హైదరాబాద్ : తెలంగాణ ముఖ్యమంత్రి రేవంత్ రెడ్డి త్వరలో జపాన్ పర్యటనకు వెళ్తున్నారు. అందుకు సంబంధించిన షెడ్యూల్ను అధికారులు ఖరారు చేశారు. దాదాపు ఎనిమిది రోజులపాటు జపాన్

పర్యటనలో ఉంటారు సీఎం రేవంత్ రెడ్డి. జపాన్ లోని కొత్త సాంకేతిక పరిజ్ఞానం, ఏఐ ఆదారితన అభివృద్ధితో పాటు తెలంగాణకు పెట్టుబడులను తీసుకొచ్చే లక్ష్యంతో ఆయన ఈ పర్యటనకు వెళు

పెట్టుబడులే లక్ష్యంగా...

జపాన్లో పర్యటించనున్న సీఎం

న్నారు. తెలంగాణలో స్మిల్ యూనివర్సిటీ ఏర్పాటు చేసిన సందర్భంగా జపాన్ సాంకేతిక అభివృద్ధిని అధ్యయనం చేయడంతోపాటు స్మిల్ యూనివర్సిటీ అభివృద్ధిలో భాగస్వామ్యం కావాల్సిందిగా వారిని కోరే ఛాన్స్ ఉంది. ఒసాకాలో జరిగే ఇండస్ట్రియల్ ఎక్స్ పోలో సీఎం రేవంత్ రెడ్డి పాల్గొంటారు. రాష్ట్రంలోని అనుకూల పరిస్థితులపై జపాన్ కంపెనీలకు వివరించి రాష్ట్రంలో పెట్టుబడులకు ఆహ్వానించే అవకాశం ఉంది. ఈ పర్యటనలో సీఎం రేవంత్ రెడ్డితోపాటు మంత్రి శ్రీధర్ బాబు, అధికారులు కూడా జపాన్ వెళ్తున్నారు. గతంలో ముఖ్యమంత్రి అమెరికా పర్యటన విజయవంతమైంది. తెలంగాణలో పెట్టుబడులకు

వివిధ రంగాల్లో ప్రపంచంలో పేరొందిన భారీ కంపెనీలు ముందుకు వచ్చాయి. ఈసారి పర్యటనలో జపాన్ సంస్థల పెట్టుబడులతో రాష్ట్రంలో ఆర్థిక అభివృద్ధి పెరగడంతోపాటు రాష్ట్రంలోని యువతకు ఉపాధి అవకాశాలు కూడా మెరుగుపడే అవకాశం ఉందని ప్రభుత్వ వర్గాలు భావిస్తున్నాయి. ఏప్రిల్ 15 నుంచి 23 వరకు జపాన్లో పర్యటించనున్నట్లు తెలుస్తోంది. అయితే ఏప్రిల్ 15 లోపు డీ లిమిటేషన్పై హైదరాబాద్లో రెండో మీటింగ్ నిర్వహించే యోచనలో ఉన్నారు. ఈ సమావేశం ముగిసిన వెంటనే ఆయన ఢిల్లీ బయల్దేరి అక్కడి నుంచి జపాన్ పర్యటనకు వెళ్తారని అధికార వర్గాలు తెలిపారు.

ఉగాది శుభాకాంక్షలు

"ఎలా ఉగాది పచ్చడిలో ఆరు రుచులు ఉంటాయో, అలా మీ జీవితం కూడా వివిధ అనుభవాలతో రుచికరంగా ఉండాలి !"





ప్రారంభానికి సిద్ధమైన పంబన్ బ్రిడ్జి.. ఆ రోజునే జాతెకి అంకితం చేయనున్న మోదీ..!

ఏప్రిల్ 6న శ్రీ రామనవమి సందర్భంగా ప్రధానమంత్రి నరేంద్ర మోదీ రామేశ్వరంలో పర్యటించనున్నారు.. ఈ సందర్భంగా ఆయన కొత్త పంబన్ రైల్వే వంతెనను ప్రజలకు అంకితం చేస్తారు. తమిళనాడులోని రామేశ్వరం- తాంబరం మధ్య బ్రిటిష్ కాలంలో నిర్మించిన పంబన్ బ్రిడ్జి స్థానంలో కొత్త వంతెన సిద్ధమైంది. పాత వంతెన స్థానంలో కొత్త పంబన్ వంతెన వస్తుంది. పంబన్ బ్రిడ్జి పాతబడి పోవడంతో కేంద్రం కొత్త వంతెనను నిర్మించింది. పనులు పూర్తి కావడంతో అధికారులు శనివారం బ్రయల్ రన్ నిర్వహించారు. ప్రధాని మోదీ చేతుల మీదుగా ఏప్రిల్ 6న ఈ వంతెనను ప్రారంభించనున్నారు. పాత పంబన్ వంతెనను బ్రిటిష్ వారు 1914 సంవత్సరంలో నిర్మించారు. తుప్పు పట్టడం వల్ల 2022 సంవత్సరంలో దీనిని మూసివేశారు. పాత పంబన్ వంతెన స్థానంలో కొత్త పంబన్ వంతెన నిర్మించబడింది. ఈ వంతెన 2.5 కిలోమీటర్ల కంటే ఎక్కువ పొడవు ఉంది. దీనిని రైల్ వికాస్ నిగమ్ లిమిటెడ్ రూ. 535 కోట్ల వ్యయంతో నిర్మించింది. ఇందుకు సంబంధించి రైల్వే మంత్రి అశ్వినీ వైష్ణవ్ సోషల్ మీడియా ప్లాట్‌ఫామ్ %౪% లో ఇలా రాశారు, ఇది (పాంబన్ వంతెన) హై-స్పీడ్ రైల్వే, ట్రాఫిక్ రద్దీని నిర్వహించడానికి నిర్మించబడింది. కొత్త పాంబన్ వంతెన ఉపయోగకరంగా ఉండటమే కాదు, ఇది పురోగతికి చిహ్నం. ఇది ఆధునిక ఇంజనీరింగ్తో ప్రజలను, ప్రదేశాలను కలుపుతుంది.. అంటూ వ్యాఖ్యానించారు. రామేశ్వరం, ధనుష్కోడికి చేరుకోవడానికి గతంలో రైల్వే పంబన్ వంతెన ఏకైక మార్గం. ఈ వంతెనను 1914 లో నిర్మించారు. తరువాత 1988 సంవత్సరంలో దాని పక్కనే ఒక రోడ్డు వంతెన నిర్మించబడింది. 1988 వరకు మండపం, రామేశ్వరం ద్వీపం మధ్య రైలు మార్గం మాత్రమే ఏకైక రవాణాగా ఉండేది. కొత్త వంతెన ఎలక్ట్రీకలైజేషన్తో వ్యవస్థ ద్వారా నిర్వహించబడుతుంది. దీనివల్ల సముద్రంలో ఓడల రాకపోకలకు సులభతరం అవుతుంది. ఓడ వచ్చే సమయానికి వంతెనను పైకి లేపుతారు. వంతెనను ఎత్తడానికి 5 నిమిషాల సమయం పడుతుంది. ఒకే ఒక్క మనిషి దీన్ని ఎత్తగలడు. అంటే, వంతెనను ఎత్తడానికి ఎక్కువ మంది అవసరం ఉండదు. అయితే, గాలి వేగం సమస్య కూడా ఉంది. సముద్రంలో గాలి వేగం గంటకు 58 కి.మీ లేదా అంతకంటే ఎక్కువగా ఉన్నప్పుడు వంతెన ఎత్తే వ్యవస్థ పనిచేయదు. ఇలాంటి పరిస్థితులు అక్టోబర్, ఫిబ్రవరి మధ్య జరుగుతుందని అధికారులు చెప్పారు. ఈ నెలల్లో గాలుల తీవ్రత ఎక్కువగా ఉంటుందని చెప్పారు.

హైదరాబాద్ లో ట్రాఫిక్ కష్టాలకు చెక్.. సీఎం రేవంత్ సంచలన నిర్ణయం

హైదరాబాద్ నగరంలో రోజురోజుకీ ట్రాఫిక్ కష్టాలు పెరిగిపోతున్నాయి. ట్రాఫిక్ సమస్య కారణంగా నగర ప్రజలు తీవ్ర ఇబ్బందులు పడుతున్నారు. దీంతో సీఎం రేవంత్ రెడ్డి కీలక నిర్ణయం తీసుకున్నారు. ప్రజావసరాలకు అనుగుణంగా అనుసంధాన (లింక్) రోడ్ల నిర్మాణం చేపట్టాలని ఈ మేరకు అధికారులకు సీఎం రేవంత్ రెడ్డి సూచించారు. హెన్ఆర్డీసీఎల్ తో జరిపిన సమీక్షలో ఈ నిర్ణయం తీసుకున్నారు. హైదరాబాద్ నగరంతో పాటు హెచ్ఎంసీపి పరిధిలో హైదరాబాద్ రోడ్డు డెవలప్మెంట్ కార్పొరేషన్ (హెన్ఆర్డీసీఎల్)



ఆధ్వర్యంలో చేపడుతున్న అనుసంధాన రహదారుల నిర్మాణం, విస్తరణపై ఐసీసీసీలో ముఖ్యమంత్రి రేవంత్ రెడ్డి శనివారం సమీక్ష నిర్వహించారు. ఈ సందర్భంగా 49 రోడ్ల నిర్మాణం, విస్తరణపై సీఎం రేవంత్ అధికారులకు పలు సూచనలు చేశారు. వివిధ ప్రాంతాల మధ్య ప్రజలు ఎటువంటి అవాంతరాలు లేకుండా రాకపోకలు సాగించేందుకు వీలుగా రహదారులు నిర్మించాలని సీఎం రేవంత్ రెడ్డి ఆదేశించారు. ఇంటర్ లింకింగ్ రహదారుల నిర్మాణం, ప్రస్తుతం ఉన్న రహదారుల విస్తరణ విషయంలో భవిష్యత్ అవసరాలను దృష్టిలో పెట్టుకోవాలని సీఎం రేవంత్ రెడ్డి అధికారులకు సూచనలు చేశారు. ఆయా రహదారుల నిర్మాణంతో ప్రయాణికుల ఇబ్బందులు తొలగిపోవడంతో పాటు వారికి ట్రావెలింగ్ సమయం కలిసి వచ్చేలా ఉండాలన్నారు. ఈ క్రమంలో అదనపు భూసేకరణకు కొంత అధిక వ్యయమైనా వెనుకాడవద్దని స్పష్టం చేశారు.

నేడు హుజూర్ నగర్ కు రేవంత్

సన్న బియ్యం పంపిణీ పథకాన్ని ప్రారంభించనున్న సీఎం

రేపు హుజూర్ నగర్ కు వెళ్తున్నారని సీఎం రేవంత్ రెడ్డి. ఇక రేపు హుజూర్ నగర్ వేదికగా సన్న బియ్యం పంపిణీ పథకాన్ని ప్రారంభించనున్నారు తెలంగాణ రాష్ట్ర సీఎం రేవంత్ రెడ్డి. దేశంలో పేదలకు సన్నబియ్యం పంపిణీ చేస్తున్న తొలి రాష్ట్రంగా తెలంగాణ నిలవనుంది. ఏప్రిల్ 1 నుంచి తెలంగాణ రాష్ట్ర వ్యాప్తంగా అర్హులందరికీ సన్న బియ్యం పంపిణీ చేయనున్నారు. %త్వరలో ఉప్పు, పప్పు, చింతపండు వంటి సరుకులు కూడా రేషన్ ద్వారా పంపిణీ చేయనున్నారు. కొత్తగా మరో 30 లక్షల మందిని రేషన్ కు అర్హులుగా గుర్తించింది తెలంగాణ ప్రభుత్వం. ఈ తరుణంలోనే రేపు హుజూర్ నగర్ వేదికగా సన్న బియ్యం పంపిణీ పథకాన్ని ప్రారంభించనున్నారు తెలంగాణ రాష్ట్ర సీఎం రేవంత్ రెడ్డి. **సన్నబియ్యంతోపాటు నిత్యావసర సరుకులిస్తాం...** రాష్ట్రంలో దారిద్ర్య రేఖకు దిగువన ఉన్న ప్రజలకు సన్నబియ్యం పంపిణీ చేయాలన్న రాష్ట్ర ప్రభుత్వ నిర్ణయం విప్లవాత్మకమైందని రాష్ట్ర సీనియర్ నేతలు, పౌర సరఫరాల శాఖమంత్రి కెప్టెన్ ఎన్ ఉత్తమ్ కుమార్ రెడ్డి అన్నారు. నిరుపేదలందరికీ సన్నబియ్యం పంపిణీ కార్యక్రమం భారతదేశంలోనే సరికొత్త అధ్యాయాన్ని అవిష్కరించబోతుందని చెప్పారు. తెల్ల రేషన్యార్డు

లేని పేదలకు కూడా సన్నబియ్యం పంపిణీ చేస్తామన్నారు. ఉగాది వందుగు రోజున హుజూర్ నగర్ నియోజకవర్గ కేంద్రంగా ముఖ్యమంత్రి రేవంత్ రెడ్డి చేతుల మీదుగా ఈ కార్యక్రమాన్ని ప్రారంభిస్తామన్నారు. సచివాలయంలో నిర్వహించిన విలేకరుల సమావేశంలో ఆయన మాట్లాడుతూ రాష్ట్రంలో 84 శాతానికిపైగా ప్రజలకు అవార భద్రత కల్పించడం స్వతంత్ర భారత దేశంలోనే ఇదే ప్రప్రథమం కావచ్చని అన్నారు. సన్నబియ్యం పంపిణీ కార్యక్రమం ప్రారంభిస్తూనే వేదికకు మాజీ ప్రధాని రాజీవ్ గాంధీ ప్రాంగణంగా నామ కరణం చేశామన్నారు. సన్న బియ్యం పంపిణీతో 3.5 కోట్ల మంది లబ్ధిదారులకు ప్రయోజనం కలుగుతుందని వివరించారు. సన్నబియ్యం పంపిణీపై కేంద్ర, రాష్ట్ర ప్రభుత్వాలు రూ.10,655 కోట్లు ఖర్చు పెడుతున్నాయని అన్నారు. అందులో రాష్ట్రం వాటా రూ.5,175 కోట్లు, కేంద్రం వాటా రూ.5,485 కోట్లు అని చెప్పారు. ప్రస్తుతం రాష్ట్ర ప్రభుత్వం ప్రారంభించ సన్న ఉచిత సన్న బియ్యం పంపిణీ కార్యక్రమంతో రాష్ట్ర ప్రభుత్వంపై అదనంగా రూ.2,858 కోట్ల భారం పడుతుందన్నారు. అయినా పేదల కడుపు నింపేందుకు ఉద్దేశించ బడిన ఈ పథకం ఎంత ఖర్చయినా



భరించేందుకు రాష్ట్ర ప్రభుత్వం సిద్ధంగా ఉందని అన్నారు. కేవలం సన్నబియ్యంతో సరిపెట్టకుండా ఇతర నిత్యావసర సరుకులను కూడా ప్రభుత్వం చౌక ధరల దుకాణాల ద్వారా అందించనుందన్నారు. తెల్ల రేషన్ కార్డు ఎక్కువ ఉన్నా లబ్ధిదారులకు అన్ని చౌక ధరల దుకాణాల్లో సన్న బియ్యం అందిస్తామని అన్నారు. సన్నాటను ప్రోత్సహించిందే పేదలకు న్యాయమైన సన్న బియ్యం పంపిణీ కోసమని ఆయన చెప్పారు. అందుకే ఖరీదైన సీజన్ 2024-25లో రికార్డు స్థాయిలో 24 లక్షల సన్న ధాన్యాన్ని కొనుగోలు చేశామన్నారు. రాష్ట్ర

చరిత్రలోనే ఇది అరుదైన రికార్డు అని వివరించారు. అర్బులైన నిరుపేదలం దరికి తెల్ల రేషన్ కార్డుల మంజూరికు త్వరలోనే ముహూర్తం ఖరారు చేయనున్నట్లు చెప్పారు. కొత్తగా 30 లక్షల మందికి లబ్ధి జరుగుతుందనీ, తద్వారా తెల్ల రేషన్ కార్డులు కోటికి చేరడంతోపాటు రాష్ట్ర వ్యాప్తంగా మొత్తం 3.10 కోట్ల మంది లబ్ధిదారులకు ప్రయోజనం చేకూరుతుందని ఆయన అన్నారు. ఈ కార్యక్రమంలో పౌర సరఫరాల శాఖ ముఖ్య కార్యదర్శి డిఎన్ చౌహాన్తోపాటు ఇతర అధికారులు పాల్గొన్నారు.

సంపాదకీయం



పీచి లక్షల ప్రాణాలు ట్రంప్ మూడ్ మీద ఆధారపడ్డాయి!

అగ్రరాజ్యమని ఊరికే అనరు. ప్రపంచ దేశాలకు పెద్దన్నగా వ్యవహరిస్తూ.. తన అవసరాలు.. తన అధికృతను ప్రదర్శించటంతో పాటు ప్రపంచ దేశాలకు అవసరమైన కొన్ని కార్యక్రమాల్ని చేపట్టే అలవాటు అమెరికాకు ఉంటుంది. రెండోసారి అమెరికా అధ్యక్ష కుర్చీలో కూర్చున్న ట్రంప్ మాత్రం.. అమెరికాకు ప్రయోజనం కలిగించటం మినహా మరేమీ తనకు ముఖ్యం కాదన్న వాదనను వినిపిస్తూ అడ్డదిడ్డమైన నిర్ణయాలు తీసుకుంటూ ఆగమాగం చేస్తున్న పరిస్థితి. ఇప్పటికే పలు సేవా కార్యక్రమాలకు నిధుల్ని కట్ చేసిన ఆయన.. వ్యాక్సిన్ కూటమికి కూడా నిధులు ఆపేస్తే పరిస్థితి ఏమిటన్నది ఆందోళనకరంగా మారింది. అంతర్జాతీయ వ్యాక్సిన్ కూటమిని 'గావి' అని వ్యవహరిస్తారు. దీనికి అగ్రరాజ్యం దండిగా నిధులు ఇస్తూ ఉంటుంది. దగ్గర దగ్గర 300 మిలియన్ డాలర్ల వరకు సాయం చేస్తూ ఉంటుంది. ఈ నిధులతో 120 దేశాల్లో వివిధ కార్యక్రమాల్ని.. వ్యాక్సిన్లను అందజేస్తుంటారు. అయితే.. ఇలాంటి సాయాలకు చెక్ పెడతానని.. ఉత్పత్త్యానికి విదేశాలకు ఎందుకు సాయం చేయాలన్న వాదనను తెర మీదకు తీసుకొచ్చారు ట్రంప్. గావికి నిధులు ఇచ్చే విషయంపై ఇప్పటివరకు ట్రంప్ సర్కారు ఎలాంటి ప్రకటన చేయలేదు. ఒకవేళ.. ఇప్పుడు ట్రంప్ వ్యవహరిస్తున్న తీరుకు తగ్గట్లే.. గావి విషయంలోనూ వ్యవహరిస్తే పది లక్షల ప్రాణాలు పోవటం ఖాయమన్న మాట చెబుతున్నారు. గావికి అమెరికా నుంచి వచ్చే నిధులు ఆగిపోతే ప్రపంచ ఆరోగ్య భద్రతపై వినాశకర ప్రభావం చూపుతుందన్న ఆందోళన వ్యక్తమవుతోంది. ట్రంప్ రెండోసారి అధికారంలోకి వచ్చిన తర్వాత ప్రపంచ వ్యాప్తంగా వివిధ దేశాల్లో మానవతా ద్రక్పథంతో సాయం చేయటానికి ఏరపాటు చేసిన యూఎస్ ఎయిడ్ సంస్థను మూసేస్తున్నట్లుగా ప్రకటించటం తెలిసిందే. అంతేకాదు.. దాదాపు 5 వేలకు పైగా ప్రోగ్రాంలను రద్దు చేస్తున్నట్లుగా అమెరికా అధికారులు ఇటీవల ప్రకటించారు. విదేశాంగ శాఖ కింద కేవలం కొన్ని కార్యక్రమాలకు మాత్రమే నిధులు ఇస్తామని.. మిగిలిన వాటికి నిధుల పంపిణీ నిలిపివేస్తామని తేల్చేశారు. దీనికి సంబంధించి ఇటీవల లీకైన 281 పేజీల ఫైల్ లో అంతర్జాతీయ వ్యాక్సిన్ కూటమి 'గావి' పేరు కూడా ఉండటం తాజా ఆందోళనకు కారణంగా చెబుతున్నారు. ఒకవేళ గావికి అందించే ఆర్థిక సాయం నిలిపివేస్తే.. నిర్మాణం చేసే అవకాశం ఉన్న వ్యాధులతో దాదాపు 10 లక్షల మరణాలు సంభవించొచ్చుని.. ప్రపంచాదకర వ్యాధుల వ్యాప్తి అనేక జీవితాల మీద పడుతుందని గావి ఎగ్జిక్యూటివ్ సానియా నిష్టర్ చెబుతున్నారు. అయితే.. నిధులు నిలిపివేస్తున్నట్లుగా అమెరికా నుంచి తమకు ఎలాంటి సమాచారం రాలేదని చెబుతున్నారు. ఈ ఏడాది అమెరికా పార్లమెంట్ ఆమోదించిన 300 మిలియన్ డాలర్లను పొందేందుకు ప్రయత్నాలు చేస్తున్న గావి విషయంలో ట్రంప్ ఎలాంటి నిర్ణయం తీసుకుంటారన్నది ఇప్పుడు ప్రశ్నగా మారింది. ట్రంప్ మూడ్ మీద 10 లక్షల ప్రాణాలు ఆధారపడి ఉన్నాయని చెప్పకతప్పదు.

ఇంకేది కాంతే.. వాడేది అంతా



హైదరాబాద్ : ప్రాణాధారమైన భూగర్భజలాలు నగరంలో అంతకంతకూ తగ్గుతున్నాయి.. 1.3 కోట్లమంది ఉండే జీహెచ్ఎంసీ పరిధిలో కీలకమైన అత్యంత ప్రధానమైన ప్రాంతాల్లో భూగర్భజలాల పరిస్థితి దారుణంగా ఉంది. చాలాప్రాంతాల్లో ఏటా వర్షాలతో భూమిలో ఇంకే నీటికంటే వినియోగించే భూగర్భజలాల్లో ఎక్కువగా ఉంటున్నాయి. నగరంలో సాధారణ వర్షపాతం కంటే 31శాతం ఎక్కువ సమోదైనా జనవరి నుంచే జలాలు అడుగంటుతున్నాయి.



హైదరాబాద్ : ఏసీ మరమ్మత్తుకు గురైతే ఒకేసారి రూ.5వేల నుంచి రూ.8వేల వరకు ఖర్చవుతోంది. రిఫ్రిజరేటర్ లేదా టీవీ ప్యాడెట్ రూ.5వేలు సమర్పించుకోవాల్సిందే. విడిభాగాలు మార్చే జేబుకు చిల్లు పడినట్టే. మూసీ పరివాహక ప్రాంతాల్లోని సామాన్యుల ఆవేదన ఇది. ఫార్మా, బల్బుడ్రగ్ పరిశ్రమలు నిత్యం వ్యర్థ జలాలను మూసీలో వదులుతుండటం ఇందుకు కారణమని నిపుణులు చెబుతున్నారు. జలాల నుంచి కుళ్ళిన కోడిగడ్డు వాసనతో వెలువడుతున్న హైడ్రోజన్ సల్ఫైడ్ ఎలక్ట్రానిక్ ఉపకరణాల్లోని విడిభాగాలు తుప్పు పట్టేలా చేస్తోంది. **ప్రభావం ఇటీ..** హైడ్రోజన్ సల్ఫైడ్ ఎయిర్ కండిషనర్ భాగాల్లో ముఖ్యంగా రాగి కాయల్లో తుప్పుపట్టడానికి కారణమవుతోంది. దీంతో లీకేజీలు, బ్రేక్ డౌన్ వంటి సమస్యలు ఉత్పన్నమవుతున్నాయి. ఏసీ పనితీరు సామర్థ్యాన్ని తగ్గించి విద్యుత్ వినియోగం, నిర్వహణ ఖర్చులను పెంచుతోంది. ఈ వాయువు గాలిలోని తేమతో చర్మ జరిపి సల్ఫ్యూరిక్ ఆమ్లం లేదా ఇతర సల్ఫర్ సమ్మేళనాలను ఏర్పరిచి ఏసీలోని కాపర్ కాయల్లో, ట్యూబింగ్, ఇతర భాగాల పనితీరుపై ప్రభావం చూపుతాయని కాలుష్య నియంత్రణ మండలి (పీసీబీ) అధికారి డి.ప్రసాద్ తెలిపారు. ఐబీఐ మద్రాస్‌లోని ఇంజనీరింగ్ విభాగం తన అధ్యయనంలో ఇదే విషయాన్ని ధ్రువీకరించింది.

పుట్టగొడుగుల్లా మరమ్మత్తు కేంద్రాలు గండిపేట, బాపూపూర్, ముసారాంబాగ్ బ్రిడ్జి, నాగోల్ బ్రిడ్జి, పీర్షాద్గూడ, ప్రతాపసింగారం వరకు మూసీ నది నీటి నాణ్యతను పీసీబీ పరీక్షిస్తోంది. గండిపేట వద్ద మినహా ఇతర ప్రాంతాల్లో డీప్(డిజిటల్డ్ ఆక్సిజన్), బీహెచ్(బయోలాజికల్ ఆక్సిజన్ డిమాండ్) నిర్దేశిత మోతాదులో లేకపోవడం గమనార్హం. ఫలితంగా లంగ్‌హౌజ్, రాజేంద్రనగర్, కార్వాన్, చాదర్‌పూల్, నయాపూల్, గోల్కూర్, మూసానగర్, శంకర్‌నగర్, ఇబ్రహీంబాగ్, ఉప్పల్, నాగోల్, మలక్‌పేట్ తదితర ప్రాంతాల్లో కాలుష్య ప్రభావం ఉంటోంది. దీంతో ఏసీల మరమ్మత్తు కేంద్రాలు పుట్టగొడుగుల్లా వెలిశాయి.

మెట్రోరైల్ రాకపోకలపై ప్రభావం మెట్రో రైల్ ప్రయాణాలపైనా ఈ కాలుష్య ప్రభావం ఉంటోంది. ఉ

భారీగా నిర్మాణాల కారణంగా నీటి వినియోగం అధికమవుతోంది. దీంతో భూగర్భ జలాలపై ఒత్తిడి పెరుగుతోంది. ఏటా భూమిలో ఇంకే నీటి కంటే ఎక్కువ వినియోగం ఉండే ప్రాంతాలను ఓవర్ ఎక్స్‌ప్లాయిటేషన్ ప్రాంతాలుగా ప్రకటిస్తారు. ఈ ప్రాంతాల్లో భూగర్భజలాల వినియోగంపై నియంత్రణ అమల్లో ఉంటుంది. క్రిటికల్, సెమీ క్రిటికల్‌గా ప్రకటించిన ప్రాంతాల్లో కూడా భూగర్భజలాల వినియోగంలో ప్రత్యేక నిబంధనలు పాటించాలి. ఇష్టానుసారంగా వినియోగం నగరంలో భూగర్భజలాల వినియోగంలో ఎక్కడ నిబంధనలు అమలు కావడంలేదు. నియంత్రణ లేకుండా 1500-1800 అడుగుల లోతు వరకూ బోర్లు వేస్తున్నారు. భూగర్భజలాల వినియోగంలో ప్రైవేటు ట్యాంకర్ల ద్వారా కొనసాగుతోంది. నిబంధనలకు విరుద్ధంగా నిషేధిత ప్రాంతాల్లో బోర్లు వేసి తోడేస్తున్నారు. వాణిజ్య అవసరాలకు వినియోగించే బోర్లకు విధిగా భూగర్భజల శాఖ నుంచి అనుమతి తీసుకోవాల్సి ఉన్నా ఈ నిబంధన అమలు కావడంలేదు. జీహెచ్ఎంసీ పరిధిలో అత్యధిక భూగర్భజలాల వినియోగ ప్రాంతాలు ఓవర్ ఎక్స్‌ప్లాయిటేషన్ ప్రాంతాలు: (రీఛార్జ్‌లో వందశాతంకంటే ఎక్కువ భూగర్భజలాల వినియోగం) అమీర్‌పేట, హిమాయత్‌నగర్, బాచుపల్లి, హయత్‌నగర్, శేరిలింగంపల్లి, సర్కార్‌నగర్, ఖైరతాబాద్, షేక్‌పేట, సికింద్రాబాద్, చార్మినార్, అంబర్‌పేట, గోల్కొండ, ఆసిఫ్‌నగర్, సైదాబాద్. క్రిటికల్ ప్రాంతాలు (రీఛార్జ్‌లో 90-100శాతం వరకు వినియోగం) మారేడుపల్లి, బండ్లగూడ, బహదూర్‌పూర్, నాంపల్లి, రాజేంద్రనగర్, తిరుమలగిరి, కీసర్, మల్లాజిగిరి. సెమీ క్రిటికల్ ప్రాంతాలు (రీఛార్జ్‌లో 70-90శాతం వినియోగం) మేడ్చల్, అల్వాల్, ఘట్‌కేసర్, కూకట్‌పల్లి, కుత్బుల్లాపూర్.

మూసీ.. పాడవుతున్న ఏసీ



పుల్ నుంచి రాకపోకలు సాగించే సమయంలో సాంకేతిక సమస్యలకు ఈ కాలుష్య కారకాలే కారణమని నిపుణులు విశ్లేషిస్తున్నారు. మురుగు బాగా పేరుకుపోయిన చోట, కలుషిత జలాలతో వాతావరణంలోకి వెలువడే హైడ్రోజన్ సల్ఫైడ్ వల్లే ఈ సమస్యలు ఉత్పన్నమవుతున్నాయని పేర్కొన్నారు. **ఉపరితల జల ప్రవాహమే పరిష్కారం..** మరమ్మత్తులు, టెక్నిషియన్ల సూచన మేరకు వేసే రంగులతో తాత్కాలిక పరిష్కారం లభిస్తుందని, ఉపరితల జలాల ప్రవాహం ఎప్పుడూ పారుతూ ఉంటే వాయువు విడుదలవ్వదని కాలుష్య నియంత్రణ మండలి అధికారులు వెల్లడించారు. కుళాయిలు..గొళాలు సైతం.. హైడ్రోజన్ సల్ఫైడ్ వాయువు కారణంగా ఇంట్లోని వస్తువులు సైతం రంగు మారతాయని నిపుణులు చెబుతున్నారు. వెండి సామగ్రి, కుళాయిలు, తలుపుల హ్యాండిల్స్, గొళాలు పాడైపోతున్నాయని మూసీ పరివాహక ప్రాంత ప్రజలు వాపోతున్నారు. పీసీబీ లెక్కల ప్రకారం.. మూసీకి ఐదు హేట్‌స్టాట్స్‌లుండగా.. ఇందులో హైదరాబాద్ జిల్లాలో రెండు, మేడ్చల్‌లో ఒకటి, రంగారెడ్డి జిల్లాలో రెండు ఉన్నాయి. 194 పరిశ్రమల నుంచి 5.65 మిలియన్ లీటర్ల వ్యర్థజలాలు వస్తుండగా...వాటిని శుద్ధి చేసి ఆక్సీడే వునర్వినయోగిస్తున్నట్లు పీసీబీ చెబుతోంది. మరో 326కి పైగా పరిశ్రమల నుంచి వచ్చే వ్యర్థాలు కామన్ ఎఫ్లుయెంట్ ట్రీట్‌మెంట్ ప్లాంట్లకు వెళ్తున్నాయి. అక్కడ శుద్ధి చేశాక ప్రతిరోజూ 4 మిలియన్ లీటర్ల జలాలు అంబర్‌పేట వద్ద నదిలో కలుస్తాయి. నిర్దేశిత ప్రమాణాల మేరకు శుద్ధి జరిగితే మూసీ మురికికూపంగా మారదు. అంబర్‌పేట తర్వాత ఉప్పల్, మల్లాపూర్, నాచారం పారిశ్రామికవాడల నుంచి వచ్చే జలాలు ఉప్పల్ నల్లచెరువు కింద కలిసే వ్యర్థాలతో మూసీ తీవ్ర కాలుష్యం బారిన పడుతోంది. దిగువన ఘట్‌కేసర్, హయత్‌నగర్‌లోని పరిశ్రమల సైతం మూసీని కలుషితం చేస్తున్నాయి.


129.47 శాతం ఆదాయం



జగిత్యాల : జిల్లాలోని 13 వ్యవసాయ మార్కెట్ యార్డులకు 2024-25 ఆర్థిక సంవత్సరానికిగాను రూ.15.98 కోట్ల మార్కెట్టుజీబీ వసూలు లక్ష్యాన్ని నిర్దేశించగా ఇప్పటి వరకు రూ.20.69 కోట్ల ఆదాయం వచ్చింది. ఇందులో దినసుల టీటు, మామిడి మండీ, మిల్‌పాయంట్లు, పశువుల వారసంతాలు, దిగుమతులు తదితరాలతో పాటు సివిల్ సప్లయ్స్ ధాన్యం కొనుగోలు, మార్కెట్ కందులు,

కోవెల విస్తరణతోనే అభివృద్ధికి శ్రీరామరక్ష..!

భద్రాచలం : భద్రాచలం శ్రీసీతారామచంద్రస్వామి దేవస్థానంలో శ్రీరామనవమి కల్యాణ బ్రహ్మోత్సవాలను అట్టహాసంగా నిర్వహించాలని ముఖ్యమంత్రి రేవంత్‌రెడ్డి దేవాదాయశాఖ అధికారులను ఆదేశించారు. ముఖ్యమంత్రి హోదాలో రేవంత్‌రెడ్డి పట్టుపట్టాలు, ముత్యాలు తలంబ్రాలను తీసుకొని ఏప్రిల్ 6న జరిగే కల్యాణానికి వస్తారనే సమాచారం అందటంతో ఏర్పాట్లలో జిల్లా అధికారులు నిమగ్నమయ్యారు. గతంలో ఎప్పుడూ లేనంత విధంగా ఈసారి సీఎం రాకపై ఆసక్తి నెలకొంది. శ్రీరామనవమి ఉత్సవాలకు ప్రభుత్వం ప్రత్యేక నిధి కేటాయించాలని, ముత్యాలు తలంబ్రాలు, పట్టుపట్టాలు ప్రస్తుతం ఇస్తున్న రూ.15వేలను పెంచాలని భక్తులు కోరుతున్నారు. 2017 నుంచి ప్రతిపాదన దశకే పరిమితమైన రామాలయం బృహత్తర ప్రణాళి కకు నిధులు కేటాయస్తే కోవెలను విస్తరించవచ్చునని ఆశిస్తున్నారు. సీఎం రేవంత్‌రెడ్డి ధృష్టిపారినై.. ప్రసాద్ (పిలిగిమేజ్ రెజువేషన్ అండ్ స్పిరిచ్యువల్ ఆగ్యుమెంటేషన్ డ్రైవ్) పథకం ద్వారా పర్వతాల, భద్రాచలంలో చేపట్టిన పనులు శ్రీరామనవమి నాటికి పూర్తవుతాయని అధికారులు చెబుతున్నప్పటికీ క్షేత్రస్థాయిలో పరిస్థితులు భిన్నంగా కనిపిస్తున్నాయి. ఇవి అందుబాటులోకి వస్తే వసతి, క్యాంటీన్, పార్కింగ్ సదుపాయాలు మెరుగుపడతాయి. రామాలయంలో రోజుకు 2వేల మందికి



అన్నదానం చేయాలని భావిస్తున్నందున 'ప్రసాద్' పథకంలోకి ఈ విభాగాన్ని మార్చి ఆస్కారముంది. ముఖ్యమంత్రి రేవంత్‌రెడ్డి ధృష్టిపారినై పురుషోత్తమట్లం భూసమస్య పరిష్కారమవుతుంది. ఈ వివాదానికి స్పష్ట పరిశీలన గోశాలను విస్తరించవచ్చు. విద్యార్థులకు వేదస్మారక పాఠశాల నెలకొల్పవచ్చు. **బృహత్తర ప్రణాళిక లమైకే..** సెలవు రోజుల్లో 30వేల మంది భక్తులు వస్తేనే ఆలయం కిక్కిరిసిపోతుంది. బృహత్తర ప్రణాళిక అమలైతే కోవెల ప్రాంగణాన్ని విస్తరించవచ్చు. వసతులు మెరుగుపడతాయి. రోజుకు 60వేల మంది స్వామివారిని దర్శించుకోవచ్చు. 2016లో బృహత్తర ప్రణాళిక అమలుకు అప్పటి ప్రభుత్వం రూ.100కోట్లను మంజూరుచేసింది. సర్వేలు చేసినప్పటికీ పైసా పనికాలేదు. ఇప్పటికైనా బృహత్తర ప్రణాళిక నిధులు కేటాయస్తే ఎకరంలోని ఆలయం మూడేకరాలకు పైగా విస్తరించవచ్చు. ఇప్పుడున్న ప్రాకారంతో పాటు మరో కొత్త ప్రాకారం అందుబాటులోకి వస్తుంది. మాదవీధుల విస్తరణకు నిధులు వచ్చినందున ఆప్రాంతంలోని ఇళ్లను తొలగిస్తే ఖాళీ ప్రదేశం నుంచి దేవుడిని ఊరించే వెసులుబాటు లభిస్తుంది. రాకపోకలు సులభంగా ఉండేలా తూర్పు, పడమర మెట్లను పండితుల సూచనల ప్రకారం నిర్మించాల్సి ఉంటుంది. రామాలయం నుంచి గోదావరి వరకు ఫుట్ బ్రిడ్జిని ఏర్పాటుచేయవచ్చు. రామాలయం నుంచి నరసింహస్వామి ఆలయానికి, రామాలయం నుంచి హరనాథ్‌బాబా ఆలయం గుండా రంగనాయకుల గుట్ట వరకు పైవంతెన నిర్మిస్తే యాత్రికులకు సౌకర్యవంతంగా ఉంటుంది. మిథిలా మండవం 25వేల మందికే సరిపోతుంది. దీన్ని విస్తరించేందుకు స్థలం అవసరం.

ఇసుక కొనిపిస్తే మాయం

కోపాడ : ఇసుక అక్రమ రవాణా యధేచ్ఛగా సాగుతోంది. వాహనాలు పట్టుకున్నప్పుడు కొన్ని రోజులు ఆగి.. మరలా దండా కొనసాగిస్తున్నారు. రాత్రిళ్లు వాగులోంచి ఇసుక తరలిస్తున్నారు. కోపాడ మండలంలోని మోయతుమ్మెర వాగు పరివాహక ప్రాంతాల్లో ఇసుక అక్రమ రవాణా ఎక్కువగా జరుగుతోంది. అధికారుల పర్యవేక్షణ లేకపోవడంతో వీరి దండాకు అడ్డూఅదుపు లేకుండా పోయింది.

అసుమతులు లేకుండా.. మోయతుమ్మెర పరివాహక ప్రాంతాల్లో గత కొన్ని నెలల నుంచి ఇసుక తవ్వకాలు ఇష్టానుసారంగా కొనసాగుతున్నాయి. వందల సంఖ్యలో ఇసుక ట్రప్పులు నడిచినప్పటికీ అధికారుల అనుమతి లేకపోవడం గమనార్హం. అయినా అధికారులు చూసేచూడనట్లు వ్యవహరిస్తున్నారనే



ఆరోపణలు వినిపిస్తున్నాయి. అడపాదడపా కొన్ని వాహనాలను సీజ్ చేస్తున్నా.. పూర్తి స్థాయిలో కట్టడి చేయడం లేదు. ప్రభుత్వానికి రూ.లక్షల్లో ఆదాయం గండికొడుతున్నారు. మండలంలో జరుగుతున్న అభివృద్ధి పనుల కోసం ఇసుక తరలిస్తున్నామని చెబుతూ.. కొంతమంది ఇతర ప్రాంతాలకు చేరవేస్తున్నారు. స్వీస్టీ దారుల నిర్మాణం పేరిట ట్రాక్టర్లలో తరలిస్తున్నారు. గుట్టలు, చెట్ల పొడల్లో ఇసుకను డంప్ చేస్తున్నారు.

ఎండిపోతున్న చెక్‌డ్యాంలు మోయతుమ్మెర వాగులో నిర్మించిన చెక్‌డ్యాంల పరిసర ప్రాంతాల్లో ఇసుక తవ్వకాలు మూలంగా వేగంగా నీరు అడుగంటింది. చెక్‌డ్యాంలు నీరు లేక ఎదారులుగా కనిపిస్తున్నాయి. జనవరి వరకు నిండుకుండలా కనిపించి ఇప్పుడు బోసపోతున్నాయి. భూగర్భ జలాలు ఇంత త్వరగా అడుగంటడానికి ప్రధాన కారణం ఇసుక తవ్వకాలేనని రైతులు ఆరోపిస్తున్నారు.

చర్యలు తప్పవు ఇసుక కావాలని తమను ఎవరూ అనుమతులు అడగలేదు. ఎవరికీ అనుమతులు ఇవ్వలేదు. అక్రమంగా తరలిస్తే చర్యలు తప్పవు. ప్రభుత్వ పనులు, ఇందిరమ్మ ఇళ్లు, స్వీస్టీదారుల నిర్మాణం కోసం ఇసుక తీసుకెళ్లే ఇబ్బంది లేదు. సురేఖ, తపస్వీలార్, కోపాడ

నీరు అక్కడే.. ప్రమాదాలు ఎక్కువే

ధర్మపురి : ధర్మపురి: గోదావరి నదిలో ప్రమాదవశాత్తు మునిగి చాలామంది ప్రాణాలు పోగొట్టుకుంటున్నారు. వలువురు ఆత్మహత్యలకు కూడా పాల్పడుతున్నారు. నదిలో కనీస రక్షణ చర్యలు లేకపోవడంతో ఇలాంటి ఘటనలు ఏటా పునరావృతం అవుతున్నాయన్న విమర్శలు ఉన్నాయి. ధర్మపురి తీరంలోని సత్యవతి గుండంలో మూడు కాలాల్లో.. ఎల్లంపల్లి వెనక జలాల కారణంగా రాయపట్నం, కోటిలింగాల తదితర ప్రాంతాల్లో వేసవిలో నీరు అధికంగా ఉంటుంది. ధర్మపురి, కోటిలింగాల పుణ్యక్షేత్రాలకు ఉమ్మడి జిల్లా నుంచే కాకుండా రాష్ట్రంలోని వలు ప్రాంతాల నుంచి భక్తులు వస్తారు. ముందుగా గోదావరిలో స్నానం చేసి ఆలయాలకు వెళ్తారు. పండగల సందర్భంగా రక్షణ చర్యలు చేపట్టే అధికారులు మామూలు రోజుల్లో పట్టించుకోకపోవడంతో ప్రమాదాలు చోటుచేసుకుంటున్నాయి. దూర ప్రాంతాల నుంచి వచ్చేవారికి అవగాహన లేక స్నానానికి దిగి ప్రాణాలు తీసుకుంటున్నారు. ఎల్లంపల్లి వెనకజలాలతో ఇలాంటి ఘటనలు ఎక్కువగా పెరిగాయి. కొందరు జాలర్ల సాయంతో సురక్షితంగా బయట పడుతున్నారు.

కొన్ని ఘటనలు...



కరీంనగర్‌కి చెందిన శ్రీమంతుల విఘ్నేష్(32) ఇటీవల కోటిలింగాల గోదావరి తీరంలో నీటి లోతుపై అవగాహన లేక స్నానానికి దిగి మృత్యువాత పడ్డారు. గత ఏడాది అక్టోబర్ 8న కరీంనగర్‌కి చెందిన 70 ఏళ్ల వృద్ధురాలు ధర్మపురిలోని గోదావరికి స్నానానికి ఒంటరిగా వచ్చింది. నదిలో మునిగి మృతి చెందింది. అక్టోబర్‌లోనే దుర్గాదక్ష చేపట్టడానికి ముందు కరీంనగర్‌కి చెందిన ముగ్గురు స్నేహితులు రాయపట్నం వద్ద స్నానానికి వచ్చి.. ప్రమాదానికి గురయ్యారు. అందులో ఒకరు మృతి చెందారు.

వేసవిలోనే ఎక్కువ

వేసవిలో ఎండ, సెలవులు కారణంగా గోదావరిలో స్నానాలు చేసేందుకు పిల్లవాపలతో చాలామంది వస్తుంటారు. ధర్మపురి సత్యవతి గుండం, రాయపట్నం పురాతన వంతెన ప్రదేశం, కోటిలింగాల ఆలయ ముందు ప్రాంతాల్లోనే ఎక్కువగా స్నానాలు చేస్తుంటారు. అవగాహన లోపం, ప్రమాద సూచిక బోర్డులు లేకపోవడం, చెప్పేవాళ్లు లేక నీరుగా నదిలో స్నానాలకు దిగి గల్లంతవడం తరచూ జరుగుతోంది. రాయపట్నం, కోటిలింగాలలో పుష్కరఘాట్ల వరకు నీరు ఉండటంతో లోతు తెలియక ప్రమాదాలు జరుగుతున్నాయి.

నూతన వంతెనపై రక్షణ కరవు

రాయపట్నం వద్ద గోదావరిపై నూతన వారధి ఆత్మహత్యలకు కేంద్రంగా మారింది. వంతెనపై నుంచి నదిలోకి దూకి ప్రాణాలు తీసుకుంటున్నారు. మంగళవారమే మంచెర్యాల జిల్లా లక్ష్మిపేటకు చెందిన యువకుడు ప్రాణాలు తీసుకున్నాడు. వంతెన గోడ ఎత్తు పెంచడం లేదా ఎత్తయిన ఇనుప కంచె ఏర్పాటుకు చర్యలు తీసుకోవాలి. పోలీసు గస్తీని ఏర్పాటు చేయాలి. అనుమానాస్పదంగా కనిపించేవారిపై ఓ కన్నేసి ఉంచాలి. చాలా మంది వంతెనపై ఆగి సెల్ఫీలు తీసుకుంటుండటంతో అప్రమత్తంగా ఉండాలి.

వల సెల

జగిత్యాల : ఉమ్మడి కరీంనగర్ జిల్లా రాష్ట్ర ధాన్యాగారంగా తన పేరును మరోసారి సాధ్యం చేసుకొంది. నిరుడు యాసంగిలో 9.15 లక్షల ఎకరాల్లో పరిపంటను సాగుచేయగా ఈ యాసంగిలో 9.36 లక్షల ఎకరాల విస్తీర్ణంలో పరిపంటను రైతులు సాగుచేసినట్లు వ్యవసాయశాఖ బుధవారం నాటి తాజా నివేదిక వెల్లడిస్తోంది. రైతులు నవంబరు నుంచి ఫిబ్రవరి 15 వరకుకూడా పెద్దఎత్తున పరిసాట్లు వేశారు. నాలుగు జిల్లాల్లోనూ అధిక వర్షపాతం సమోద, భూగర్భ జలలభ్యత, ఆయకట్టుకు శ్రీరాంసాగర్, ఎల్ఎండి తదితర ప్రాజెక్టు నీటిని విడుదల చేయటం, వరదకాలువలో నీటినిల్వ తదితర కారణాలతో రైతులంతా పరిసాగుకే మళ్లారు. ఇతర పంటలకు కూలీల కొరత, వన్యప్రాణాలు, కోతుల బెడద, ఉత్పత్తులకు మార్కెటింగ్ సమస్య ఉండగా కనీస మద్దతు ధరకు దొడ్డు ధాన్యం సేకరణ, సన్నాలకు బోసన్



చెల్లింపు తదితర కారణాలతో మెజారిటీ రైతులు వరివైపే మొగ్గారు. ఉష్ణోగ్రతలు సాధారణంకన్నా అధికంగా సమోద కాపటం, పంట చివరి దశలో కొన్ని ప్రాంతాల్లోని ఆయకట్టులో కాలువ చివరి భూములకు నీరు చేరకపోవటం, భూగర్భ జలమట్టం పడిపోవటం తదితర కారణాలతో పరిపంట ఎండిపోయి నష్టం వాటిల్లగా అకాలవర్షాలు, ఈడుగుగాలులు, వడగళ్లుకూడా పంటను దెబ్బతీశాయి. వ్యవసాయశాఖ తాజా గణాంకాల ప్రకారం నాలుగు జిల్లాల్లోనూ అన్నిపంటల సాగు విస్తీర్ణం వందశాతం దాటింది. వరి తదుపరి 88 వేల ఎకరాల్లో మక్కువ సాగుచేయగా సున్న, ఆవాలు, జొన్న, సజ్జ, వేరుసెనగ, అలసంద, కంది, పెసర, మినుము, కూరగాయలు తదితర పంటలను విత్తుతున్నారు. ఏప్రిల్ 2వ తేదీతో ఎల్ఎండి ఎగువ ఆయకట్టులోని జోన్-2 పరిధికి, ఏప్రిల్ 9వ తేదీతో జోన్-1కు నీటితడులు ముగియనుండటంతో ఎస్సార్సెస్ నీటిని మరోతడి పదలాలని, ఇతర ప్రాజెక్టుల నీటిని కూడా మరో తడిని పెంచి ఇన్నీనే పంటలు పూర్తవుతాయని కర్షకులు పేర్కొంటున్నారు. దీంతోపాటు వలు ప్రాంతాల్లో నూర్పిడులు మొదలైనందున ధాన్యం సేకరణకు తగిన చర్యలు తీసుకోవాల్సిఉంది.

మనమెంత భద్రం ?



కరీంనగర్: భద్రాచలంలో నిర్మాణంలో ఉన్న బహుళ అంతస్తు భవనం కుప్పకూలిన ఘటన ఉలిక్కిపాటుకు గురి చేసింది. కొందరు మృతి చెందిన తీరు అందరినీ కలిచివేసింది. మరి కరీంనగర్ జిల్లా పరిస్థితి ఏంటని కళ్ల ముందు మెదిలింది. కరీంనగర్ కార్పొరేషన్ తోపాటు హుజూరాబాద్, జమ్మికుంట, కొత్తపల్లి, చొప్పదండి, శంకరపట్నంలాంటి పట్టణాల్లో బహుళ అంతస్తులు నిర్మాణమవుతున్నాయి. మన భవనాల భద్రత ఎంతనేది ప్రశ్నార్థకంగా మారింది.

నాణ్యతకు తిలోదకాలు

కేవలం ప్రభుత్వ భవనాల నిర్మాణం విషయంలోనే ఇంజనీరింగ్ అధికారులు ఎప్పటికప్పుడు నిర్మాణశైలిని గమనిస్తున్నారు. ఇళ్లు,

వాణిజ్య సముదాయాల వరంగా కనీస నిబంధనలను పాటించని నిర్మాణాలే అధికంగా ఉంటున్నాయి. అనుమతులు ఇచ్చింది.. మొదలు అది ఏ తరహాలో పూర్తి చేస్తున్నారనే కోణంలో బల్డియలోని పట్టణ ప్రణాళిక విభాగం అధికారులు పరిశీలించాలి. కేవలం సెట్ బ్యాక్ నిబంధన మాత్రమే చూస్తున్నారు. సెల్లార్ నిర్మాణం, ఫిల్లర్ పరిమాణం, అదనపు అంతస్తులను పట్టించుకోవడంలేదు. మరో వైపు గుత్తేదారులు త్వరగా పూర్తి చేయాలనే తపనలో స్లాబ్ వేసిన 10 రోజుల్లోనే మరో స్లాబ్ను వేసి నాణ్యతకు తిలోదకాలిస్తున్నారు. జిల్లాలో ఏటా 3500కుపైగా బహుళ అంతస్తుల ఇళ్లకు అనుమతిస్తున్నారు. వాణిజ్య సముదాయాల సంఖ్య కూడా దాదాపు ఏటా వెయ్యి దాటుతోంది.

పాతవాటిలో ముప్పే..!

ఏటా వానాకాలం వచ్చిందంటే బల్డియాల్లో పాత భవనాలను గుర్తిస్తూ యజమానులకు నోటీసులు జారీ చేస్తున్నారు. కొందరు స్వచ్ఛందంగా వాటిని నేలమట్టం చేసుకుంటుండగా ఇంకొన్నింటికి విషయంలో నిర్ణీత వ్యధి ఇస్తున్నారు. ఇంకొన్నింటికి మరమ్మతులకు అవకాశాన్ని కల్పిస్తున్నారు. కానీ ఈ ప్రక్రియ మొక్కుబడిగానే కొనసాగుతుందనే ఆరోపణలున్నాయి.

గతేడాది వర్షాకాలంలో కరీంనగర్‌లో దాదాపు 72 భవనాలకు నోటీసులు జారీ చేశారు. శిథిలావస్థకు చేరి.. ఇబ్బందికరంగా ఉన్నవాటిని తొలగించే అధికారం, బాధ్యత పురపట్టణ ప్రణాళిక విభాగానికి ఉంటుంది. ముఖ్యంగా 80 నుంచి 100 ఏళ్ల వాటి విషయంలో కఠినంగా వ్యవహరించాలి. ఇక 30-40 ఏళ్ల కిందట నిర్మించిన వాటిలోని డొల్లతనాన్ని నాణ్యత లేని తీరుని పసిగట్టి దాని వల్ల ముప్పును తెలియజేయాలి. అత్యంత ప్రమాదకరంగా ఉంటే అందులోని వాళ్లను ఖాళీ చేయించి ప్రత్యామ్నాయ ప్రదేశంలో ఉంచాలి. వాణిజ్య భవన సముదాయాల విషయంలో మరింత పక్కా వ్యవహరించాలి. కరీంనగర్‌లో చాలా భవనాలు తాత్కాలిక మరమ్మతులు, పైపైల పూతలతో తీర్చిదిద్ది అద్దెకిస్తున్నారు. గతంలో నగరంలోని ఓ హెబల్‌లో ముందు భాగం పై కప్పు పెచ్చులూ దీని సందర్భం ఎదురైంది. ఆ సమయంలో ఎవరూ లేకపోవడంతో ప్రాణనష్టం తప్పింది. ప్రజల భద్రతే ప్రామాణికంగా యంత్రాంగం వీటి విషయంలో కఠినంగా వ్యవహరించాల్సిన అవసరముంది. తప్పిదం జరిగిన తరువాత బాధపడేకన్నా.. ముందే మేల్కొని ముప్పును నివారిస్తేనే మంచిది.

ఎరువుల డిమాండ్ తీలినట్టే!



ఎల్లారెడ్డిపేట: జిల్లాలో అక్కడక్కడ కొంతమేర ఎరువుల బస్తాల కోసం అన్నదాతలు నిరీక్షించినప్పటికీ ఎట్టకేలకు ఎరువుల కొరత తీరినట్లుయింది. వరి, మొక్కజొన్న యాసంగి సీజన్‌లో ప్రధాన పంటలుగా రైతులు సాగుచేశారు. అందుకు అనుగుణంగా అధికారులు ఎరువులను సరఫరా చేశారు. కొన్నిచోట్ల వరి పైరు ఈనే దశలో ఉండగా మరికొన్ని మండలాల్లో కోత దశకు చేరింది. పంటల దశలను బట్టి ఆయా ప్రాంతాల్లో ఎరువుల వాడకాన్ని నిలిపివేసిన అన్నదాతలు సస్యరక్షణ చర్యలపై దృష్టి సారించారు. జిల్లాలో దాదాపుగా ఎరువుల అవసరం తీరగా మిగులు బస్తాల నిల్వలు ఉండడంతో అధికారులు ఊపిరి పీల్చుకున్నారు.

పంటలు.. పంపిణీ

యాసంగిలో జిల్లాలో వివిధ రకాల పంటలను కలుపుకొని మొత్తం సుమారుగా 1,77,436 ఎకరాల విస్తీర్ణంలో సాగవుతాయని అభివృద్ధి చేయాలని భావించింది. ఇందుకోసం ఉమ్మడి జిల్లాలోని 1,74,811 ఎకరాల్లో వరి, 1431 ఎకరాల్లో మొక్కజొన్న, 178 ఎకరాల్లో శనగ, 35 ఎకరాల్లో పెసర, 27 ఎకరాల్లో వేరుసెనగ,

805 ఎకరాల్లో పొద్దుతిరుగుడు, 315 ఎకరాల్లో సువ్వులు, 317 ఎకరాల్లో ఇతర పంటలు సాగవుతాయని భావించారు. ఇందుకు అనుగుణంగానే ఎరువుల సరఫరాపై ప్రత్యేక దృష్టి సారించారు. పంటకాలం పూర్తయ్యే సరికి దశలవారీగా 21,811 మెట్రిక్ టన్నుల యూరియా, 3359 మెట్రిక్ టన్నుల డీపీ, 4607 మెట్రిక్ టన్నుల ఎంవోపీ, 11,516 మెట్రిక్ టన్నుల కాంఫ్లెక్స్, 1440 మెట్రిక్ టన్నుల ఎస్ఎస్పీ ఎరువుల అవసరం అవుతాయని లెక్కించారు. ఈ యాసంగిలో 1,78,350 ఎకరాల్లో వరి, 1975 ఎకరాల్లో మొక్కజొన్న, 300 ఎకరాల్లో శనగ, 43 ఎకరాల్లో పెసర, 26 ఎకరాల్లో వేరుసెనగ, 1206 ఎకరాల్లో పొద్దుతిరుగుడు, 109 ఎకరాల్లో గోధుమ, 232 ఎకరాల్లో సువ్వు పంటలను సాగు చేశారు. పంటల సాగు విస్తీర్ణాన్ని బట్టి 24,370 మెట్రిక్ టన్నుల యూరియా, 3200 మెట్రిక్ టన్నుల డీపీ, 4387 మెట్రిక్ టన్నుల ఎంవోపీ, 10968 మెట్రిక్ టన్నుల కాంఫ్లెక్స్, 1371 మెట్రిక్ టన్నుల ఎస్ఎస్పీ ఎరువులను సరఫరా చేశారు. జిల్లా మొత్తానికి ఎరువులు సరిపడగా ఇంకా వివిధ రకాల ఎరువుల బస్తాల నిల్వలు మిగిలి ఉన్నాయి.

చెరువుల బాగుకు టెండర్ల గండం!



కరీంనగర్: పట్టణాల్లో అప్పుత 2.0 నిధులతో చెరువులను బాగు చేయాలనే లక్ష్యం నీరుగుతుంది. ఓ వైపు నిధులు లేక కొన్ని చోట్ల చెరువుల కట్టలకు గురవుతుంటే.. మరోవైపు చెరువుల బాగు కోసం వచ్చిన నిధులు ఖజానాలో మూలుగుతున్నాయి. కేంద్ర పట్టణాభివృద్ధి శాఖ పట్టణ ప్రాంతంలో ఎంపిక చేసిన చెరువులను అభివృద్ధి చేయాలని భావించింది. ఇందుకోసం ఉమ్మడి జిల్లాలోని 19 తహశీలాలను పునరుద్ధరించేందుకు గతేడాది జులైలో రూ. 51.21 కోట్లు విడుదల చేసింది. ఈ నిధులు అందుబాటులో ఉన్నా.. ఇప్పటికీ టెండర్లు పూర్తి కాకపోవడంతో చేపట్టాల్సిన పనుల్లో విపరీతమైన జాప్యం జరుగుతోంది. కట్టల అధునికీకరణ, వాననీటి కాలువలను మెరుగుపర్చడం, హైడ్రో తీయడం, శుద్ధ నీటి వనరుగా మార్చడం లాంటి పనులతో చిన్ననీటి వనరులను సర్వాంగ సుందరంగా తీర్చిదిద్దాలని నిర్ణయించినా పనులు సాగజ్జేదు.

అదను దాటుతున్నా..ఇప్పటికే ఈ పనులకు సంబంధించిన టెండర్ల

ప్రక్రియ పూర్తయి గుత్తేదారులు సగానికిపైగా పనులు పూర్తి చేయాలి. వానాకాలం వరకు పనులు పూర్తయితేనే వర్షాలకు తట్టాకాల్లో నీరు చేరుతుంది. కొన్నిచోట్ల ఎక్కడికక్కడే టెండర్లు పిలిచినా పనులు చేసేందుకు ఎవరూ ముందుకు రాలేదు. దీంతో రాష్ట్రవ్యాప్తంగా వీటన్నింటికీ ఇటీవల మరోమారు టెండర్లను ఆహ్వానించినా గుత్తేదారులు ఆసక్తి చూపించినట్లు తెలిసింది. కారణాలు విశ్లేషించుకుని టెండర్లు పూర్తి చేస్తేనే పనులు ముందుకు సాగే అవకాశముంది.

పునరుద్ధరణ చెందలే..జనావాసాల నడుమ హద్దులు చెరిగిపోయి ఉన్న పలు చెరువులను ఈ పథకంలో ఎంపిక చేశారు. కేంద్రం కేటాయిం

మిగిలించి అయిదు రోజులే!

పెద్దపల్లి: స్థలాల క్రమబద్ధీకరణ పథకం(ఎల్ఆర్ఎస్) కింద ప్రభుత్వం ఇచ్చిన గడువు సమీపిస్తున్నా ప్లాట్ల యజమానుల నుంచి స్పందన అంతంతమాత్రంగానే ఉంది. 2020లో రూ.వెయ్యి చెల్లించి ఎల్ఆర్ఎస్‌కు దరఖాస్తు చేసుకున్న వారి స్థలాలను ఈ నెల 31లోగా క్రమబద్ధీంచుకుంటే 25 శాతం రాయితీ వర్తింపజేస్తూ ప్రభుత్వం అవకాశం కల్పించింది. మరో అయిదు రోజులే గడువుండగా దరఖాస్తుదారులు ఆసక్తి చూపడం లేదు. గడువు పొడిగించబోమని ప్రభుత్వం స్పష్టత ఇవ్వగా ఇప్పటివరకు అనుమతించిన దరఖాస్తుల్లో కేవలం 9 శాతం మందే ఎల్ఆర్ఎస్ రుసుం చెల్లించడం గమనార్హం.

ఎందుకీ పరిస్థితి..

లే అవుతో అనుమతి లేకుండా భూముల్లో వెంచర్లు ఏర్పాటు చేసి నాలా మార్పిడి చేయకుండానే స్థలాలు విక్రయించారు. మరికొందరు హైకోర్టు ఉత్తర్వులతో స్థలాల రిజిస్ట్రేషన్లు చేశారు. పెద్దపల్లి మండలం రంగంపల్లి, పెద్దకల్వల, పెద్దబొంకూరు, చీకరాయి, రాఘవపూర్, అప్పన్నపేట, బంధంపల్లి, సుల్తానాబాద్ మండలం పూసాల, కాల్వపల్లి, నుగ్గంపల్లి, చిన్నకల్వల, రామగుండం నగరపాలిక



పరిధిలో స్థలాల విక్రయాలు అధికంగా జరిగాయి. 2015 నుంచి 2022 వరకు స్థిరాస్తి వ్యాపారం జోరుగా సాగింది. 2020లో ప్రభుత్వం ఎల్ఆర్ఎస్ జివో తీసుకురావడంతో రూ.1000 చెల్లించి క్రమబద్ధీకరణ కోసం సమోద చేసుకున్న వారు కూడా అధిక సంఖ్యలో ఉన్నారు.రూ.1000 చెల్లించి ఎల్ఆర్ఎస్ రిజిస్ట్రేషన్లు చేయించుకున్న వారిలో కొందరు ప్లాట్లు విక్రయించడం, మరి కొందరు ఇళ్ల నిర్మాణం చేపట్టడంతో సమోద చేసుకున్న స్థాయిలో చెల్లించేందుకు ముందుకు రావడం లేదు. **ఇప్పుడే ఎందుకు..?**అక్రమ లే అవుట్‌లలో ప్లాట్లు కొనుగోలు చేసిన వారు వాటిని విక్రయించడం సాధ్యం కాదు. ఎల్ఆర్ఎస్ చెల్లించని వారి ప్లాట్ల రిజిస్ట్రేషన్లు నిలిపివేసేందుకు ప్రభుత్వం ఇప్పటికే ఉత్తర్వులు జారీ చేసింది. అలాగే ఇళ్ల నిర్మాణాలకు పంచాయతీలు, మున్సిపాలిటీలు నుంచి అనుమతి కాదు. దీంతో బ్యాంకులు రుణాలు మంజూరు చేయవు. నిర్మాణ సమయంలో.. లేకుంటే స్థల విక్రయ సమయంలో ఎల్ఆర్ఎస్ ఫీజు చెల్లిస్తామనుకుంటే ప్రస్తుత 25 శాతం రాయితీ వర్తించదు. దీనికి తోడు మున్యందు భూముల విలువను ప్రభుత్వం నవరించే అవకాశం ఉంది.

బాగుకు పెరిగిన డిమాండ్

గోదావరిఖని: వేసవి నేపథ్యంలో బొగ్గుకు డిమాండ్ పెరిగింది. విద్యుత్తు ఉత్పత్తి కేంద్రాల నుంచి ఒత్తిడి పెరుగుతుండటంతో సరిపడా సరఫరాకు సింగరేణి చర్యలు చేపట్టింది. ఒప్పందం మేరకు రవాణా చేసేందుకు అవసరమైన చర్యలు తీసుకుంటుంది. ప్రతి ఏటా 70 మిలియన్ టన్నులకు పైగా బొగ్గు రవాణా చేస్తుండగా.. ఈ ఏడాది విద్యుత్తు డిమాండ్ పెరగడంతో అందుకు అనుగుణంగా ఉత్పత్తి పెంచేందుకు కనరత్తు చేస్తోంది. సింగరేణి ఎగ్జిక్యూటివ్ పాటు తెలంగాణ, ఏపీ జెన్కో, కర్ణాటక, గుజరాత్, తమిళనాడు, మహారాష్ట్ర విద్యుత్తు సంస్థలకు బొగ్గు సరఫరా ఒప్పందం కుదుర్చుకుంది. ప్రస్తుతం కొన్ని విద్యుత్తు కేంద్రాల్లో బొగ్గు నిల్వలు పడిపోవడంతో ఆయా కేంద్రాల నుంచి ఒత్తిడి పెరిగింది. దీంతో సింగరేణి ప్రస్తుతం రోజుకు 50 రేకీల(ఒక రేకీ 53 వ్యాగ్‌స్టు) ద్వారా బొగ్గు రవాణా చేస్తుండగా.. 60 రేకీలకు పెంచాల్సి రావడంతో అందుకు అనుగుణంగా ఉత్పత్తి పెంచుకోవడానికి ప్రయత్నాలు చేస్తోంది.

ఒప్పందానికి మించి..

ప్రస్తుతం సింగరేణి రోజుకు 3 లక్షల టన్నులకు పైగా బొగ్గు ఉత్పత్తి చేపడుతోంది. ప్రస్తుత డిమాండ్ మేరకు రోజుకు 2 లక్షల టన్నులకు పైగా బొగ్గును రైలు మార్గం ద్వారానే సరఫరా చేయాల్సిన పరిస్థితి ఏర్పడింది. మిగతాది రోడ్డు మార్గంలో తరలిస్తోంది. ఈ నేపథ్యంలో ఒప్పందం కంటే ఎక్కువ మొత్తంలో బొగ్గు రవాణా చేసేందుకు ఆయా సంస్థల నుంచి ఒత్తిడి చేస్తున్నారు. ప్రస్తుతం వార్షిక ఉత్పత్తి లక్షం



సాధించడంపై దృష్టి సారిస్తూనే మరోవైపు వినియోగదారులకు సరిపడా బొగ్గు అందించే దిశగా సంస్థ చర్యలు చేపట్టింది. ఈ విషయాన్ని ఇటీవల జీఎలతో నిర్వహించిన సమీక్ష సమావేశంలో సిపిఎ ఐలరాం సూచించారు.

అందుబాటులోకి గనులు

కొత్త ఆర్థిక సంవత్సరం నుంచి మరికొన్ని గనులను అందుబాటులోకి తీసుకురావడానికి సింగరేణి కనరత్తు చేస్తోంది. ఒడిశాలోని నైసి బొగ్గు భాకులోంచి ఏప్రిల్ నుంచి ఉత్పత్తి చేపట్టే అవకాశం ఉంది. ఏకే ఓసీపీ కూడా రానున్న ఆర్థిక సంవత్సరంలో అందుబాటులోకి రానుంది. వీటితో పాటు విస్తరణ ప్రణాళికలోని మరికొన్ని యాంత్రికరణ గనుల్లోంచి కూడా బొగ్గు ఉత్పత్తి పెంచుకోవాలని యజమాన్యం భావిస్తోంది. ఎంపిక మేరకు కొన్ని భూగర్భ గనుల్లో కొత్తగా కంటిన్యూన్ మైన్, లాంగ్‌వాలే యంత్రాలను ప్రవేశపెట్టేందుకు సంస్థ చర్యలు తీసుకుంది. దీని ద్వారా మరింత బొగ్గు ఉత్పత్తి పెంచుకోవడానికి ప్రణాళికలు చేసుకుంటుంది.

అనుకొని ఉండని ఆక్రమించేశారు

మాదాపూర్ దాదాపు రూ.10 కోట్ల విలువ చేసే సర్కారు స్థలాన్ని కొందరు ప్రైవేటు వ్యక్తులు దర్భాగా కట్టా చేసి చుట్టూ కంచె ఏర్పాటు చేశారు. అయినా రెవెన్యూ అధికారులు అనుమతి ఇవ్వకుండానే అందుకు అనుగుణంగా వరిధిలోని ఖానామెట్ సర్వేను. 41/14లో దాదాపు 65 ఎకరాల ప్రభుత్వ స్థలం ఉంది. ఈ స్థలంలో కొంత భాగాన్ని ప్లాట్లుగా విభజించి మూడేళ్ల క్రితం ప్రభుత్వం వేలం చేసి విక్రయించగా ఎకరం రూ.55 కోట్లు పలికింది. ఓ ప్రైవేటు లేఅవుట్‌కు అనుకొని ప్రభుత్వ స్థలం ఉంది. ఇప్పుడు ఇదే కట్టాదారులకు కలిసొచ్చింది. లేఅవుట్‌ను అనుకొని ఉన్న 500 గజాల ప్రభుత్వ స్థలంపై కన్వేసిన వ్యక్తులు రాత్రికొంతై రేకులతో ఫెన్సింగ్ చేసి లోపలికి ఎవరూ వెళ్లకుండా తాళం వేశారు. ఈ స్థలం విలువ ఐదొరంగం మార్కెట్‌లో రూ. 10 కోట్లకంటే ఉంటుంది. ఇంతటి విలువైన స్థలాన్ని కట్టాదారులు మాయం చేస్తున్నారెవెన్యూ అధికారులు అబువైపు కన్నెత్తి చూడకపోవడం అనుమానాలకు తావిస్తోంది. ఈ విషయపై శేరిలింగంపల్లి తహసీల్దార్ వెంకటరెడ్డిని వివరణ కోరారు.. చర్యలు తీసుకుంటామని చెప్పారు.

రూ.1000 కోట్లు దాటిన ఆస్తిపన్ను వసూళ్లు..

హైదరాబాద్: రాష్ట్ర వ్యాప్తంగా ఉన్న కార్పొరేషన్లు, మున్సిపాలిటీల్లో ఆస్తి పన్నుపై 'పన్ టైమ్ సెటిల్మెంట్'కు తెలంగాణ ప్రభుత్వం అవకాశం కల్పించిన విషయం తెలిసిందే. జీహెచ్ఎంసీ తరహాలో ఆస్తి పన్నుపై వడ్డీలో 90శాతం రాయితీ ఇవ్వాలని పురపాలక శాఖ నిర్ణయించింది. ఈ అవకాశాన్ని ప్రజలు సద్వినియోగం చేసుకోవడంతో ఆస్తిపన్ను వసూళ్లు రూ.వెయ్యి కోట్లు దాటించిన రాష్ట్ర పురపాలక శాఖ తెలిపింది. రాష్ట్రంలోని కార్పొరేషన్లు, మున్సిపాలిటీల్లో

కలిపి ఇప్పటివరకు రూ.1010 కోట్ల మేర ఆస్తిపన్ను వసూలైనట్లు వెల్లడించింది. మార్చి 31 నాటికి ఆస్తిపన్ను బకాయిలపై 10 శాతం వడ్డీ చెల్లించిన వారికి ఓటీఎస్ వర్తిస్తుందని పురపాలకశాఖ ఉత్తర్వుల్లో పేర్కొంది. ఈ నేపథ్యంలో మార్చి 30, 31న సెలువులైనప్పటికీ ప్రజలు ఆస్తి పన్ను చెల్లించవచ్చని తెలిపింది.

రెండు రోజుల్లో ఆస్తిపన్ను చెల్లించి వడ్డీపై 90శాతం రాయితీ సద్వినియోగం చేసుకోవాలని పురపాలక శాఖ సూచించింది.

ప్రజా ప్రయోజనాలే ముఖ్యం.. ఖర్చుకు వెనకాడిద్దు: సీఎం రేవంత్ రెడ్డి

హైదరాబాద్: హైదరాబాద్ నగరంలో ప్రజా అవసరాలకు అనుగుణంగా లింక్ రోడ్లు నిర్మించాలని ముఖ్యమంత్రి రేవంత్ రెడ్డి సూచించారు.

హైదరాబాద్ రోడ్డు డెవలప్మెంట్ కార్పొరేషన్ చేపడుతున్న అనుసంధాన రహదారుల నిర్మాణం, విస్తరణపై సీఎం సమీక్ష నిర్వహించారు. హెచ్ఎంసీ పరిధిలోని 49 రోడ్ల నిర్మాణం, విస్తరణపై ఆయన పలు సూచనలు చేశారు. వివిధ ప్రాంతాల అనుసంధానం, ఆటంకాలు లేని రాకపోకలకు వీలుగా రహదారులు నిర్మించాలని అధికారులను ఆదేశించారు. ప్రజా ప్రయోజనాలను దృష్టిలో ఉంచుకోవాలన్నారు.

అదనపు భూసేకరణకు విషయంలో ఖర్చుకు వెనకాడవద్దని అన్నారు. ఈ సమీక్షలో సలహాదారులు వేం నరేందర్ రెడ్డి, శ్రీనివాస్రాజు, సీఎస్ శాంతి కుమారి, సీఎం కార్యాలయ ఉన్నతాధికారులు వి.శేషాద్రి, చంద్రశేఖర్ రెడ్డి, అజిత్ రెడ్డి, పురపాలక శాఖ ముఖ్యకార్యదర్శి దాన కిషోర్, హెచ్ఎంసీ కమిషనర్ సర్పూజ్ అహ్మద్ పాల్గొన్నారు.



హిమాచల్తో విద్యుత్ ఒప్పందం.. గెవ్వు ముందడుగు: భట్టి విక్రమార్క



హైదరాబాద్: తెలంగాణలో వేగంగా పెరుగుతోన్న విద్యుత్ డిమాండ్ను దృష్టిలో పెట్టుకొని 'తెలంగాణ క్లీన్ అండ్ గ్రీన్ ఎనర్జీ పాలసీ- 2025' ప్రకారం పర్యావరణ పరిరక్షణకు హిమాచల్ ప్రదేశ్తో విద్యుత్ ఒప్పందం చేసుకోవడం గొప్ప ముందడుగుని దివ్యులీ సీఎం భట్టి విక్రమార్క అన్నారు. విద్యుత్ భద్రతను పెంచుకునే అంశంలో రాష్ట్ర ప్రభుత్వం కట్టబడి ఉందన్నారు. హిమాచల్ ప్రదేశ్ రాష్ట్ర భాగస్వామ్యంతో ఆర్థికంగా మేలైనది, స్వచ్ఛమైన విద్యుత్ను ముందేందుకు ఈ ఒప్పందం గొప్ప ముందడుగున్నారు. ఇవాళ హిమాచల్ రాజధాని శిమ్లాలో ఆ రాష్ట్ర ముఖ్యమంత్రి సుఖ్విందర్ సింగ్ సుఖుతో సమావేశమైన భట్టి.. విద్యుత్ ఒప్పందం

కుదుర్చుకున్నారు. “ధర్మల్ పవర్తో పోల్చినప్పుడు హైదల్ పవర్ ఉత్పత్తి (జల విద్యుత్) వ్యయం తక్కువగా ఉంటుంది. అంతేకాకుండా ధర్మల్ పవర్ ఉత్పత్తి ఖర్చు ఏటా పెరుగుతూ ఉండగా.. హైదల్ విద్యుత్ ఉత్పత్తి ఖర్చు క్రమంగా తగ్గుతూ వస్తోంది.

ఎక్కువ జీవనదులు ఉన్న రాష్ట్రం కావడంతో సంవత్సరంలో 9 నుంచి 10 నెలల పాటు నిరంతర హైదల్ పవర్ (జల విద్యుత్) ఉత్పత్తికి అనువుగా ఉంటుంది. ఈ ఒప్పందం ద్వారా తెలంగాణ ప్రజలకు తక్కువ ధరకు, పర్యావరణ హితమైన విద్యుత్ను అందించేందుకు అవకాశం ఉంటుంది. ఈ ప్రాజెక్టులను తెలంగాణ జెన్కో నామినేషన్ విధానంలో చేపడుతుంది” అని భట్టి తెలిపారు.



సిట్ చేతికి 'బెట్టింగ్ యాప్' కేసులు : ఏం జరుగనుంది?

హైదరాబాద్ : తెలంగాణ ప్రభుత్వం చట్టవిరుద్ధ బెట్టింగ్ యాప్లపై ఉక్కుపాదం మోపింది. టాటోవుడ్ ప్రముఖ నటులు, సోషల్ మీడియా ఇన్ ఫ్లూయెన్సర్స్, యూట్యూబర్స్ పాల్గొన్న కేసులతో సహా అన్ని సంబంధిత కేసులను ప్రత్యేక దర్యాప్తు బృందానికి (సిట్) బదిలీ చేస్తూ కీలక నిర్ణయం తీసుకుంది. హైదరాబాద్లోని సెషన్స్ కోర్టులో జరిగిన విచారణ సందర్భంగా ఈ విషయం వెల్లడైంది. ఈ పరిణామం ఈ వేదికల వ్యాప్తిని రాష్ట్ర ప్రభుత్వం ఎంత తీవ్రంగా పరిగణిస్తుందో తెలియజేస్తుంది. ముఖ్యమంత్రి రేవంత్ రెడ్డి స్వయంగా రాష్ట్ర అసెంబ్లీలో చట్టవిరుద్ధ బెట్టింగ్ కార్యకలాపాలపై కఠిన చర్యలు తీసుకుంటామని స్పష్టం చేసిన తర్వాత ఈ నిర్ణయం వెలువడింది. సీనియర్ ఐపీఎస్ అధికారి సజ్జనార్ ఈ కేసును చూడుతూ పర్యవేక్షిస్తుండటం ప్రభుత్వ నిబద్ధతను మరింత స్పష్టం చేస్తుంది. గతంలో ఈ కేసులు హైదరాబాద్లోని పంజాగుట్ట , మియాపూర్ పోలీస్ స్టేషన్లలో నమోదయ్యాయి. అయితే ఈ బెట్టింగ్ యాప్ల వెనుక ఉన్న నెట్వర్క్ యొక్క సంభాష వరిధి.. సంక్లిష్టతను, అలాగే ప్రముఖ వ్యక్తుల ప్రమేయాన్ని గుర్తించిన ప్రభుత్వం ఈ దర్యాప్తును ప్రత్యేక దర్యాప్తు బృందం (సిట్) ఉప్పుగించాలని నిర్ణయించింది. దీంతో ఈ బెట్టింగ్ విషయంలో మరింత సమగ్రమైన విస్తృతమైన దర్యాప్తుకు ప్రభుత్వం మొగ్గుచూపింది.. స్టార్ సెలబ్రిటీలు గతంలో ఈ బెట్టింగ్ యాప్లను ప్రమోట్ చేసినందుకు వార్తల్లో నిలిచారు. అయితే, ఇద్దరు నటులు తమ నిర్దోషిత్వాన్ని గతంలోనే ప్రకటించారు. వారు కొన్ని సంవత్సరాల క్రితం నటించిన ప్రకటనలు ఇప్పుడు ప్రసారం కావడం లేదని, అందువల్ల ప్రస్తుత సమస్యకు వాటి ప్రాముఖ్యత తగ్గిపోయిందని వారి

వాదన. అంతేకాకుండా తమ కేసులో అవసరమైన చట్టపరమైన పత్రాలు ఆధారాలు తమ వద్ద ఉన్నాయని వారు చెబుతున్నారు. సెలబ్రిటీల వాదనలు ఎలా ఉన్నప్పటికీ కేసులను సిట్కు బదిలీ చేయడం ద్వారా ప్రభుత్వం ఈ సమస్యపై అన్ని అంశాలను, ఈ వేదికలను ప్రోత్సహించిన వ్యక్తుల పాత్రతో సహా పూర్తిగా పరిశీలించాలని భావిస్తున్నట్లు తెలుస్తోంది. సిట్, దాని ప్రత్యేక వనరులు , ఆదేశంతో ఈ బెట్టింగ్ యాప్ల కార్యకలాపాలను మరింత లోతుగా పరిశీలిస్తుంది. వాటి వెనుక ఉన్న సూత్రధారులను గుర్తిస్తుంది సోషల్ మీడియా ప్రభావశీలులు , సెలబ్రిటీలను కూడా విచారించే అవకాశం ఉంది. ఇప్పుడు ప్రత్యేక దర్యాప్తు బృందం ఈ దర్యాప్తును ఎలా ముందుకు తీసుకువెళుతుందనే దానిపై ఆసక్తి నెలకొంది. వారు ఏ విధానాన్ని అవలంబిస్తారో.. తదుపరి విచారణ కోసం సంబంధిత సెలబ్రిటీలను పిలుస్తారా లేదా అనేది చూడాలి.

స్టార్ హీరోలు తమ ప్రకటనల చట్టబద్ధత గురించి చేసిన న్యాయపరమైన వాదనలు సిట్ పరిశీలనలో ముఖ్యమైన అంశంగా ఉంటాయి. ఈ పరిణామం చట్టవిరుద్ధ బెట్టింగ్ యాప్లను ఎదుర్కోవడానికి తెలంగాణ ప్రభుత్వం చేస్తున్న ప్రయత్నాలలో ఒక ముఖ్యమైన ముందడుగు. ప్రత్యేక దర్యాప్తు బృందాన్ని నియమించడం ద్వారా బెట్టింగ్ యాప్ల ప్రచారం, వ్యాప్తికి ప్రత్యక్షంగా లేదా పరోక్షంగా సహకరించిన వారిని టార్గెట్ చేసే అవకాశం ఉంది. ముఖ్యంగా గణనీయమైన ప్రజాదరణ కలిగిన వారిని కూడా బాధ్యులను చేయాలనే బలమైన సంకల్పాన్ని సూచిస్తుంది. రాోయే రోజుల్లో ఈ కీలకమైన దర్యాప్తు ఎలా ముందుకెళుతుందన్నది వేచిచూడాలి.



వాషింగ్టన్: క్యాంపస్ ఆందోళనల్లో క్రియాశీలంగా వ్యవహరించిన అమెరికాలోని విదేశీ విద్యార్థులకు అక్కడి విదేశాంగ శాఖ హెచ్చరికలు జారీ చేసింది. స్వచ్ఛందంగా దేశం విడిచి వెళ్లివేవాలంటూ ఈమెయల్స్ పంపినట్లు సమాచారం. కేవలం ఆందోళనల్లో పాల్గొన్నవారికే కాకుండా అక్కడి దృశ్యాలను, జాతి వ్యతిరేక సందేశాలను సామాజిక మాధ్యమాల్లో షేర్ చేసిన విద్యార్థులకు కూడా హెచ్చరిక సందేశాలు పంపినట్లు తెలుస్తోంది. ఈ జాబితాలో కొందరు భారతీయ విద్యార్థులు సైతం ఉండే అవకాశముంది. అమెరికా తీసుకున్న ఈ నిర్ణయంతో అక్కడి విద్యార్థులు ఆన్లైన్లో యాక్టివ్గా ఉండటం పల్ల కలిగే పరిణామాలు, భావ ప్రకటనా స్వేచ్ఛ పరిమితులపై ఆందోళన రేకెత్తుతోంది. జాతి వ్యతిరేక ప్రచారానికి పాల్పడుతున్న వారి సోషల్ మీడియా ఖాతాలను అమెరికా విదేశాంగశాఖ జల్లెడ పడుతోంది. ఒకవేళ అదే నిజమని తేలితే ఆ విద్యార్థులకు అమెరికాలో చదువుకునే వీలేకుండా తక్షణమే స్వదేశానికి పంపించే యాచనలో

ఉన్నట్లు స్పష్టంగా తెలుస్తోంది. ఈమేరకు అమెరికా విదేశాంగశాఖ, కాన్సులేట్ అధికారుల సమావేశంలో నిర్ణయం తీసుకున్నట్లు అంతర్జాతీయ మీడియా కథనాలు వెలువరించింది. 'బ్యూరో ఆఫ్ కాన్సులర్ ఆఫ్ఫైర్స్ వీసా' నుంచి విదేశీ విద్యార్థులకు ఈమెయల్స్ వెళ్తున్నాయి. “యునైటెడ్ స్టేట్స్ ఇమిగ్రేషన్, అమెరికా జాతీయచట్టంలోని సెక్షన్ 221(బి) ప్రకారం.. మీ వీసా రద్దయింది. ఈ మేరకు స్టూడెంట్ ఎక్స్చేంజ్ విజిటర్ ప్రోగ్రామ్కు బాధ్యత వహించే అధికారులకు సమాచారం వెళ్లింది. మీ వీసా రద్దు అంశం గురించి సంబంధిత కళాశాల యాజమాన్యానికి వారు తెలియజేయవచ్చు” అన్నది మెయిల్ సారాంశం. సరైన అనుమతి లేకుండా దేశంలో ఉంటే నిర్బంధించడంతోపాటు భవిష్యత్లో వీసా రాకుండా చేస్తామని హెచ్చరిక సందేశాల్లో అమెరికా విదేశాంగశాఖ పేర్కొంది. హెచ్చరిక సందేశాలు వచ్చినవారు.. తమ స్వదేశాలకు వెళ్లేందుకు సీపీఐ హెమామ్ యాప్ ఉపయోగించుకోవచ్చని తెలిపింది.



హైదరాబాద్: మెట్రో ప్రయాణ వేళల్లో మార్పులు చేసినట్లు హైదరాబాద్ మెట్రో ఎంఓ ఎన్టీఎస్ రెడ్డి వెల్లడించారు. ప్రస్తుతం రాత్రి 11 గంటల వరకే నడుస్తున్న మెట్రోరైల్వే.. ఏప్రిల్ 1 నుంచి రాత్రి 11:45 గంటల వరకు అందుబాటులో ఉంటుంది. అంటే టెర్మినల్ స్టేషన్ నుంచి చివరి రైలు ఇకపై రాత్రి 11.45 గంటలకు ప్రారంభమవుతుందని తెలిపారు. సోమవారం నుంచి శుక్రవారం వరకు మాత్రమే ఈ మారిన వేళలు అమల్లో ఉంటాయని చెప్పారు.

టెర్మినల్ స్టేషన్ల నుంచి ఆదివారం మొదటి రైలు ఉ

దయం 7 గంటలకు ప్రారంభమవుతుందన్నారు.

సూపర్ సేవర్ హాలిడే ఆఫర్.. ఏడాది పొడిగింపు... ఏప్రిల్ 2024లో ప్రారంభమైన సూపర్ సేవర్ హాలిడే ఆఫర్, ఆఫ్-పీక్ వేళల్లో స్కార్డ్ కార్డులపై ఇన్స్ తగ్గింపు మార్చి 31తో ముగియనుంది. ఈ ఆఫర్తో 20 ట్రిప్పులకు డబ్బులు చెల్లించి 30 ట్రిప్పులు ప్రయాణించేలా అవకాశం కల్పించారు.

తాజాగా ఈ ఆఫర్ను మరో ఏడాది పొడిగిస్తూ హైదరాబాద్ మెట్రో నిర్ణయం తీసుకుంది. 2026 మార్చి 31 వరకు ఈ ఆఫర్ అందుబాటులో ఉంటుందని సంస్థ పేర్కొంది.

ఫోన్ ట్యాపింగ్ కేసు.. సిట్ విచారణకు హాజరైన శ్రీవణ్ రావు

హైదరాబాద్: ఫోన్ ట్యాపింగ్ కేసులో నిందితుడు శ్రవణ్ రావు సిట్ విచారణకు హాజరయ్యారు. శనివారం తెల్లవారజామున దుబాయ్ నుంచి హైదరాబాద్ చేరుకున్న ఆయన.. విచారణ కోసం జూబ్లీహిల్స్ ఏసీపీ కార్యాలయానికి వచ్చారు. విచారణకు సహకరించాలని శ్రవణ్ రావును సుప్రీంకోర్టు ఇటీవల ఆదేశించింది. ఆయన్ను అరెస్టు చేయొద్దని తెలిపింది. శ్రవణ్ విచారణ కీలక విషయాలు వెలుగులోకి వస్తాయని పోలీసులు భావిస్తున్నారు. ఫోన్ ట్యాపింగ్ కేసులో ఆరో నిందితుడిగా ఉండి.. అమెరికాలో తలదాచుకున్న మీడియా సంస్థ నిర్వాహకుడు అరువెల శ్రవణ్ రావుకు ప్రత్యేక దర్యాప్తు బృందం(సిట్) ఇటీవల నోటీసు జారీ చేసింది. ఈనెల 29న(శనివారం) తమ ఎదుట విచారణకు హాజరు కావాలని అందులో సూచించింది. నోటీస్ ప్రతిని ఈనెల 26న హైదరాబాద్లోని ఆయన కుటుంబసభ్యులకు అందించింది. గతేడాది మార్చి 10న పంజాగుట్ట

హైదరాబాద్ గుడిమల్కాపూర్లో కాల్పుల కలకలం.. అడుపుల్లో నిందితుడు



హైదరాబాద్: నగరంలోని గుడిమల్కాపూర్లో కింగ్స్ ప్యాలెస్లో 'అనం మీర్జా' ఎన్టీపో జరుగుతోంది. ప్రదర్శనలో ఇద్దరు దుకాణదారుల మధ్య వాగ్వాదం జరిగింది. ఈ క్రమంలోనే వారిలో ఒక దుకాణదారుడు గాల్లోకి కాల్పులు జరిపాడు. దీంతో ఎన్టీపోకు వచ్చిన సందర్భులకు ఒక్కసారిగా ఉలిక్కిపడ్డారు. అక్కడి నుంచి పరుగులు తీశారు. ఘటనా స్థలానికి చేరుకున్న పోలీసులు.. గాల్లోకి కాల్పులు జరిపిన వ్యక్తిని అదుపులోకి తీసుకున్నారు. నిందితుడు రెండు రౌండ్లు కాల్పులు జరిపినట్లు పోలీసులు నిర్ధారించారు. కేసు నమోదు చేసి దర్యాప్తు చేస్తున్నట్లు తెలిపారు.